

مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد




۲۰۲۱/۱۲/۰۵

عبدالغفور لېوال

د بهر مېشتو افغانانو (افغان دایاسپورا)

د نړیوال انسجام لپاره د مانیفیسټ اړتیا

-۲-



د بهر مېشتو افغانانو د یوه نړیوال جوړښت په وړاندې خنډونه او ګواښونه:

په دې اړه زما د لومړي لنډ یادښت تر خپراوي روسته، ګڼو هېوادوالو او مشرانو راسره خبرې وکړې، تقریباً ټولو یې د بهر مېشتو افغانانو د Afghan Diaspora یوه نړیوال چترې مهم جوړښت رامنځته کولو اړتیا پېژندله، خو څنگه او له کومه ځایه یې عملي پیل باید وشي، په دې اړه یې پوښتنې درلودلې.

په همدې پیل کړې ډاډ درکوم، چې نړیوال حالات، د وطن اړتیا، د بهر مېشتو افغانانو شمېر، اعتبار، صلاحیتونه، تخصص، ژمنتیا او له وطن سره مینه ښيي، چې شرایط د داسې یوه نړیوال افغانشموله جوړښت رامنځته کولو ته مساعد دي.

خو رځی وار له مخه د داسې یوه ملي جوړښت په وړاندې خنډونه او ګواښونه وپېژنو.

د پاڼو شمېره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په خیر و لولئ

آيا افغانان رېښتيا هيڅکله اتفاق و اتحاد کړلای نه شي؟

دا يو دروغجن باور دی، چې تاريخ مور ته په کلکه تلقین کړی دی، بلکې تاريخ پر مور راتپلی دی. امریکایي هېوادمشر جو بایدن هم کوم خای اورېدلي، چې افغانان هيڅکله يو ملت نه و او اتحاد نه سره کوي... نو ځکه يې ظاهراً غلظه او ويجاروونکي ستراتيژي پر همدې باور استوار کړې وه. د افغانانو د اتحاد و يووالي په ارمان له سوري شېرشاه، بايزيد رويان و خوشال خانه رانيولي تر نن پورې گڼ افغانان زړه خوړيني خاور ته تللي دي. د بهرمېشتو ترمنځ هم سلیقه وي اختلافات، تربگنۍ، خپگانونه، عقدي، سياسي و نظرياتي ویشونه او نور بریدونه دا ويره رامنځته کوي، چې د کډوالو افغانانو يوه نړيواله جرگه به جوړه نه شي.

خو زه خوشبينه يم، چې په بهر کې به افغانان اوس داسې يوه شعوري برید او جمعي خرد ته سره رسېدلي وي، چې د سني، شيعه، شعله يی، ستمی، پرچمي و خلقي و تنظيمي، مجاهد و افغان ملتي و چپي و ښي اړخي و قومي ویشونو، ډلو ډلگيو، افراطي و منځلاري و لسگونه نور داسې توپيرونه پرېږدي او يو بل تر يوه نړيوال بين الافغاني چتر لاندې وزغمي.

د رهبري تنده:

دا ستونزه هم ډېره عنوانيزي، چې افغانان يو په بل پسې نه ځي، بلکې هر يو يې د رهبري او مخکې کېدو اشتها لري. دا ځل دې رهبري له منځه وايستل شي، نه دې څوک له چا مخکې ځي نه روسته، بلکې ټول دې څنگ پرڅنگ روان شي. لومړی ځل ښايي افغانان شورايي رهبري او پرېکړو ته د رسېدو تجربه وکړي، کېدلای شي د ځان په اړه دغه تاريخي مشهور شوی تور هم ناسم ثابت کړي.

په يو څه بايد پوه شو، چې د ورو ورو شوراکانو، اتحاديو، قومي جرگو، فرهنگي ټولنو، گوندي ویشونو، انډيواليو، ډلو ډلگيو، فردي هڅو او په کوشنيو جزيرو کې پاتېدا به هيڅکله د افغان انسان و افغانستان ملي او نړيواله ستونزه حل نه کړي. دا بايد داسې ومنو، لکه: $4 = 2 + 2$

آيا په دې هڅه کې د يوې رڼې، ټولو ته د منلو وړ او څرگندي ستراتيژي او ميکانيزم تشه شته؟

د يوه پراخ نړيوال جوړښت لپاره هدف ته د رسېدو ستراتيژي مهمه ده. افغانستان ژغورنه، د افغان انسان ښه ژوند، په دې اړه نړيوال تفاهم او د وضعيت د بدلون لپاره د افغاني ارادي رامنځته کول به لوی اهداف وي. دغو اهدافو ته د رسېدو ميکانيزم، د برياليو موډلونو مطالعه، ستراتيژي ټاکل، د جوړښت شکليات او کارود، لومړيتوبونه، د خوځښت اصول او کړنلار و تگلار کېدلای شي د راټولېدلو پيليز گامونه او کارونه وي.

نور بيا...